

പട്ടികജാതി വിഭാഗത്തിലെ ദുർബല സമുദായങ്ങൾക്കായി നടത്തിയ ക്ഷേമപ്രവർത്തനങ്ങൾ

277 (2565) ശ്രീ. എ. കെ. ബാലൻ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) പട്ടികജാതി വിഭാഗത്തിലെ ദുർബല സമുദായങ്ങളുടെ വിവിധ ക്ഷേമ പ്രവർത്തനങ്ങൾക്കായി 2011-12, 2012-13, 2013-14 വർഷങ്ങളിൽ ബഡ്ജറ്റിൽ എത്ര തുക നീക്കിവച്ചിരുന്നുവെന്നും ആയതിൽ എത്ര രൂപ ചെലവഴിച്ചുവെന്നും വ്യക്തമാക്കുമോ ;

(ബി) എന്തെല്ലാം പ്രവർത്തനങ്ങളാണ് ഇവർക്കായി വിഭാവനം ചെയ്തിരുന്നതെന്ന് വിശദമാക്കുമോ ;

(സി) ഓരോ വർഷവും എത്ര കുടുംബങ്ങൾക്കാണ് പദ്ധതി നടപ്പാക്കാൻ ലക്ഷ്യമിട്ടിരുന്നതെന്നും എത്ര കുടുംബങ്ങൾക്ക് പദ്ധതിയുടെ ഗുണം ലഭിച്ചുവെന്നും വ്യക്തമാക്കുമോ ;

(ഡി) ഗുണഭോക്താക്കളെ തിരഞ്ഞെടുക്കുന്നത് ആരാണെന്നും, ഇതിനുള്ള മാനദണ്ഡം എന്താണെന്നും വിശദമാക്കുമോ ; ഈ പദ്ധതിക്ക് മേൽനോട്ടം വഹിക്കുന്നത് ആരാണെന്ന് വ്യക്തമാക്കുമോ ?

ഉത്തരം

(എ)

വർഷം	ബഡ്ജറ്റിൽ വകയിരുത്തിയിട്ടുള്ള തുക	ചെലവഴിച്ച തുക
2011-12	1044 ലക്ഷം	1044 ലക്ഷം
2012-13	500 ലക്ഷം	499.50 ലക്ഷം
2013-14	1500 ലക്ഷം	1504.48 ലക്ഷം

(ബി) പട്ടികജാതിക്കാരിൽ സാമ്പത്തികമായും സാമൂഹികമായും ഏറെ പിന്നോക്കം നിൽക്കുന്ന നായാടി, വേട്ടുവൻ, കള്ളാടി വേടൻ, അരുന്ധതിയാർ/ചക്രിയാർ എന്നിവർ ഉൾപ്പെടുന്ന ദുർബ്ബല വിഭാഗങ്ങളുടെ പുനരധിവാസ പദ്ധതി പ്രകാരം ഭൂമി വാങ്ങി വീട് വയ്ക്കുന്നതിനായി ഒരു ഗുണഭോക്താവിന് കുറഞ്ഞത് 5 സെന്റ് ഭൂമി വാങ്ങുന്നതിന് 2.50 ലക്ഷം രൂപയും വീട് വയ്ക്കുന്നതിനായി 2 ലക്ഷം രൂപയും ഉൾപ്പെടെ ഒരൊറ്റ യൂണിറ്റായി കണക്കാക്കി 4.50 ലക്ഷം രൂപ അനുവദിക്കുന്നു. കൂടാതെ ടി വിഭാഗങ്ങളുടെ വിദ്യാഭ്യാസം, ചികിത്സ, കുടിവെള്ളം, വൈദ്യുതീകരണം, റോഡ് തുടങ്ങിയ സമഗ്ര വികസനത്തിനായുള്ള പദ്ധതികളും വിഭാവനം ചെയ്യുന്നു.

(സി)

വർഷം	ഇനം	ഭൗതിക ലക്ഷ്യം	ഭൗതിക നേട്ടം	ചെലവ് (രൂപയിൽ)
2011-12	ഭൂമി	464	374	88929500
	വീട്	464	99	4185000
2012-13	ഭൂമി	114	114	28500000
	വീട്	114	114	5750000
2013-14	ഭൂമി	443	443	11074000
	വീട്	498	498	22930000

(ഡി) പട്ടികജാതി വികസന വകുപ്പാണ് ഗുണഭോക്താക്കളെ തിരഞ്ഞെടുക്കുന്നത്. ദാരിദ്ര്യരേഖയ്ക്ക് താഴെയുള്ളവരെയാണ് പദ്ധതിയിൽ ഉൾപ്പെടുത്തുന്നത്. പട്ടികജാതി വികസന ആഫീസർമാരുടെ മേൽനോട്ടത്തിൽ പദ്ധതി നിർവ്വഹണം നടപ്പാക്കുന്നു.

പട്ടികജാതി വിഭാഗക്കാർക്ക് ഭൂമി വാങ്ങുവാൻ വേണ്ടി നീക്കിവച്ച തുക

278 (2566) പ്രൊഫ. സി. രവീന്ദ്രനാഥ് : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) ഭൂരഹിതരായ പട്ടികജാതി വിഭാഗക്കാർക്ക് ഭൂമി വാങ്ങുവാൻ വേണ്ടി കഴിഞ്ഞവർഷം നീക്കിവച്ച തുക എത്രയാണെന്ന് വ്യക്തമാക്കാമോ ;

(ബി) അപേക്ഷ നൽകിയ അർഹരായ എല്ലാവർക്കും ഭൂമി നൽകുവാൻ അനുവദിച്ച തുക പര്യാപ്തമാണോ ?

ഉത്തരം

(എ) 2013-14 സാമ്പത്തിക വർഷത്തിൽ പ്ലാൻ ഫണ്ടിൽ 7568 ലക്ഷം രൂപയും അധിക കേന്ദ്രസഹായമായി 2432 ലക്ഷം രൂപയും ചേർത്ത് 100 കോടി രൂപയാണ് ഭൂമി വാങ്ങുവാൻ വേണ്ടി നീക്കിവച്ചത്.

(ബി) അർഹരായ എല്ലാപേർക്കും ധനസഹായം അനുവദിക്കാൻ കഴിഞ്ഞിട്ടില്ല. 2013-14 വർഷം 6000 പേർക്ക് ഭൂമി അനുവദിച്ചു. തുടർവർഷങ്ങളിൽ അർഹരായ ശേഷിക്കുന്ന ഗുണഭോക്താക്കൾക്ക് ധനസഹായം അനുവദിക്കുന്നതാണ്.